



सरकारी गजट, उत्तर प्रदेश

उत्तर प्रदेशीय सरकार द्वारा प्रकाशित

असाधारण

लखनऊ, सोमवार, 7 अप्रैल, 2025

चैत्र 17, 1947 शक सम्बत्

राज्य निर्वाचन आयोग, उ0 प्र0

पी0सी0एफ0 भवन, 32-स्टेशन रोड, लखनऊ

संख्या 67/रा0नि0आ0-4/न0नि0/4-25-2025

लखनऊ, 7 अप्रैल, 2025

अधिसूचना

उत्तर प्रदेश शासन के नगर विकास विभाग के पत्र संख्या 1061/9-1-2025-1804894, दिनांक 25 मार्च, 2025 द्वारा दिए गये परामर्श के क्रम में भारत के संविधान के अनुच्छेद 243 यक के साथ पठित उत्तर प्रदेश नगर पालिका अधिनियम, 1916 की धारा 13 छ के अन्तर्गत प्राप्त शक्तियों का प्रयोग करते हुए मैं, राज प्रताप सिंह, राज्य निर्वाचन आयुक्त, उत्तर प्रदेश संलग्न सूची में उल्लिखित नगर पालिका परिषदों एवं नगर पंचायतों के रिक्त सदस्य के स्थानों/पदों (यदि मा0 न्यायालय के स्थगन आदेश से बाधित न हों) पर उप निर्वाचन निम्नलिखित विनिर्दिष्ट समय-सारिणी के अनुसार कराये जाने का निर्देश देता हूँ।

समय-सारिणी

नाम निर्देशन पत्रों की प्राप्ति की अवधि	नाम निर्देशन पत्रों की संवीक्षा का दिनांक व समय	अभ्यर्थन वापसी का दिनांक व समय	प्रतीक आवंटन का दिनांक व समय	मतदान का दिनांक व समय	मतगणना का दिनांक व समय
1	2	3	4	5	6
10 अप्रैल, 2025 से 15 अप्रैल, 2025 तक (पूर्वाह्न 11.00 बजे से अपराह्न 3.00 बजे तक)	16 अप्रैल, 2025 (बुधवार) (पूर्वाह्न 11.00 बजे से कार्य की समाप्ति तक)	19 अप्रैल, 2025 (शनिवार) (पूर्वाह्न 11.00 बजे से अपराह्न 3.00 बजे तक)	21 अप्रैल, 2025 (सोमवार) (पूर्वाह्न 11.00 बजे से कार्य की समाप्ति तक)	2 मई, 2025 (शुक्रवार) (प्रातः 07.00 बजे से सायं 05.00 बजे तक)	5 मई, 2025 (सोमवार) (प्रातः 08.00 बजे से कार्य की समाप्ति तक)

2—उपर्युक्त संदर्भित उप निर्वाचन के लिए सम्बन्धित जिला मजिस्ट्रेट/जिला निर्वाचन अधिकारी (पंचायत एवं नगरीय निकाय) दिनांक 8 अप्रैल, 2025 (मंगलवार) को सार्वजनिक नोटिस जारी करेंगे और उसकी एक प्रतिलिपि सरकारी गजट में प्रकाशित करने के लिए तथा एक प्रतिलिपि आयोग को उसी दिन भेजेंगे। तत्क्रम में रिटर्निंग अधिकारी सम्बन्धित नगरीय निकाय के वार्ड के उप निर्वाचन की सार्वजनिक नोटिस दिनांक 10 अप्रैल, 2025 को जारी करेंगे तथा उसकी प्रतिलिपि जिला मजिस्ट्रेट/जिला निर्वाचन अधिकारी (पंचायत एवं नगरीय निकाय) को भेजेंगे। रिटर्निंग अधिकारी द्वारा सूचना निर्गत करने के दिनांक से नामांकन पत्रों का विक्रय किया जायेगा।

3—जिला निर्वाचन अधिकारी (पंचायत एवं नगरीय निकाय) एवं उप जिला निर्वाचन अधिकारी (पंचायत एवं नगरीय निकाय) तथा उनके द्वारा पदाभिहित किये गये सम्बन्धित स्थान/पद के रिटर्निंग अधिकारी तथा सहायक रिटर्निंग अधिकारी उक्त कार्यक्रम को प्रमुख स्थानीय समाचार पत्रों में प्रकाशित कराते हुए व्यापक प्रचार-प्रसार कराएँगे। जन सामान्य की जानकारी हेतु अपने कार्यालय तथा सम्बन्धित नगरीय निकायों के मुख्यालय के सूचना पट्ट पर भी सार्वजनिक सूचना की एक प्रति चिपकवा कर प्रदर्शित भी कराएँगे।

4—नाम निर्देशन पत्र प्राप्त करने, नाम निर्देशन पत्रों की संवीक्षा, अभ्यर्थन वापस लेने, प्रतीक आवंटन एवं मतगणना की कार्यवाही सम्बन्धित रिटर्निंग अधिकारियों/सहायक रिटर्निंग अधिकारियों द्वारा जिला मुख्यालय के नगरीय निकायों की जिला मुख्यालय पर तथा शेष नगरीय निकायों की सम्बन्धित तहसील मुख्यालय पर अथवा जिला मजिस्ट्रेट/जिला निर्वाचन अधिकारी (पंचायत एवं नगरीय निकाय) द्वारा एतदर्थ निर्धारित स्थान पर की जायेगी।

5—यह उप निर्वाचन उत्तर प्रदेश नगर पालिका (सदस्यों, पार्षदों, अध्यक्षों और महापौरों का निर्वाचन) नियमावली, 2010 के प्रावधानों के अनुसार सम्पन्न कराया जाएगा।

6—नगरीय निकाय निर्वाचन हेतु आयोग द्वारा निर्धारित उपर्युक्त समय-सारिणी के दौरान पड़ने वाले सार्वजनिक अवकाश दिवसों पर सभी सम्बन्धित कार्यालय खुले रहेंगे एवं निर्धारित समय-सारिणी के अनुसार ही कार्यवाही की जायेगी।

संलग्नक—सूची।

आज्ञा से,
राज प्रताप सिंह,
राज्य निर्वाचन आयुक्त
उत्तर प्रदेश।

राज्य निर्वाचन आयोग, उत्तर प्रदेश की अधिसूचना
संख्या 67/रा0नि0आ0-4/न0नि0/04-25-2025, दिनांक 7-4-2025 का संलग्नक

क्र०सं०	जनपद का नाम	निकाय का नाम	पद	वार्ड संख्या
1	2	3	4	5
1	बिजनौर	नगर पालिका परिषद, धामपुर	सदस्य	12
2	बिजनौर	नगर पालिका परिषद, स्योहरा	सदस्य	02
3	अयोध्या	नगर पंचायत, बीकापुर	सदस्य	03
4	अयोध्या	नगर पंचायत, खिरौनी (सुचित्तागंज)	सदस्य	01
5	बलरामपुर	नगर पंचायत, गैसड़ी	सदस्य	11
6	श्रावस्ती	नगर पालिका परिषद, भिनगा	सदस्य	09
7	बदायूँ	नगर पंचायत, इस्लामनगर	सदस्य	03
8	बदायूँ	नगर पंचायत, कुंवर गाँव	सदस्य	04
9	बागपत	नगर पंचायत, छपरौली	सदस्य	10
10	लखनऊ	नगर पंचायत, मलिहाबाद	सदस्य	02
11	बुलन्दशहर	नगर पालिका, परिषद, डिबाई	सदस्य	08
12	प्रयागराज	नगर पंचायत, सिरसागंज	सदस्य	06

आज्ञा से,
डा० अखिलेश कुमार मिश्रा,
अपर निर्वाचन आयुक्त एवं विभागाध्यक्ष।